

॥ श्रीः ॥

श्रीनिवास स्तोत्र ग्रन्थमाला —

चतुर्थ पुष्प

॥ श्रीविष्णुसहस्रनाम ॥



प्रसारक —

श्रीनिवास उद्योग प्रतिष्ठान,

श्रीनिवास हाउस, बॉम्बे रोड,

फोर्ड, बम्बई

॥ श्रीः ॥

## निर्देशन

श्री वैष्णव-सम्प्रदाय में स्तोत्र-पाठ भी आराधना का मुख्यतम अंग है। भागवत समाज के समक्ष सम्प्रदाय पद्धति का परिपालन करते हुए 'श्री विष्णुसहस्रनाम' नामक, इस संग्रह को उपस्थित करने में हमें अत्यन्त हर्ष का अनुभव हो रहा है। यों 'विष्णु सहस्रनाम' इस नाम से, 'पद्मपुराण' और 'महाभारत' नामक पुराण एवं इतिहास ग्रन्थों में दो स्तोत्र श्री वेदव्यास ने पृथक् पृथक् रूप में आस्तिक समुदाय के पठनार्थ संकलित किये हैं। हम, महाभारतान्तर्गत अनुशासनपर्व के दानखण्डस्थ 'श्री विष्णु-सहस्रनाम' का ही स्थूलाक्षर में शुद्ध मुद्रण कर, पाठ करने वाले व्यक्तियों के लाभार्थ प्रस्तुत कर रहे हैं। इसके प्रारम्भ में बुद्धि को निर्मल करने वाले भगवान् ह्यग्रीव का स्मरण कर, भगवान् विष्णु, नर-नारायण, सरस्वती, महाभारत ग्रन्थ, उसके रचयिता वेदव्यास एवं उनकी परम्परा का अभिवादन करते हुए प्रस्तुत स्तोत्रग्रन्थ की, पितृमह भीष्म एवं धर्मराज युधिष्ठिर के पारस्परिक प्रश्नोत्तरात्मक संवाद के रूप में प्रस्तावना करते हुए संकल्प न्यास-ध्यानपूर्वक पाठ की व्यवस्था मूल ग्रन्थ में प्रदर्शित की गई है। हम पाठकर्ताओं

के हित इतना ही स्पष्ट करना आवश्यक समझते हैं कि प्रत्येक आस्तिक  
 पुरुष को अपना पाठ करने के पूर्व शारीरिक शुद्धि एवं पवित्रावस्था में ही शुद्ध  
 स्थान पर ऊन या रेशम के आसन को बिछाकर, पूर्व या उत्तराभिमुख हो भगवान के  
 श्रीविग्रह अथवा चित्र के समक्ष धूप दीप जलाकर ही अत्यन्त शान्ति के साथ स्पष्टोच्चारण  
 करते हुए इस स्तोत्र का श्रद्धा के साथ पाठ करना चाहिए। सङ्कल्प, न्यास तथा ध्यान  
 कर, भगवान को गंध पुष्प समर्पण कर ही पाठ का आरम्भ करना श्रेयस्कर  
 है। पाठ की बेला में हो सके तो प्रत्येक नाम के अर्थ का भी अनुसंधान करता रहे। अन्यथा  
 शुद्ध रूप में इनका स्पष्टोच्चारण भी पर्याप्त है। मन्त्र-जप एवं स्तोत्र-पाठ में यही मौलिक  
 भेद है कि, जहां मंत्र-जप एक ही मंत्र के बार बार अनुसन्धान से मन में एकाग्रता को  
 जन्म देता है, वहां स्तोत्रपाठ भगवान के अनेक नामों के वाचिक उच्चारण से कीर्तन  
 की स्थिति के समान वाणी के माध्यम से मन में एकाग्रता उत्पन्न करता है। १०,०००  
 दस हजार से कम संख्या में किया हुआ स्तोत्र पाठ, फल श्रुति के अनुरूप फल प्राप्ति के  
 लिये प्रायः असमर्थ ही रहता है। अतः प्रत्येक श्रद्धालु सज्जन ने प्रयत्नपूर्वक  
 उक्त संख्या से कहीं अधिक पाठ अवश्य करना चाहिए। यों तो भगवान के नाम के लिए सभी  
 मास की सब ही तिथियाँ एवं सभी वार ग्राह्य हैं, पर वैशाख, कार्तिक, मार्गशीर्ष एवं माघ मास

स.

३



अधिक महत्त्वपूर्ण कहे गये हैं। जैसे साधारण या सांघातिक रोगावस्था में औषध या पथ्य स्वयं रोगी के द्वारा ही सेव्य होते हैं, उसी तरह मंत्रजप या स्तोत्रपाठ का भी आत्मकर्तृत्व ही एकमात्र साधन है। पूर्ण विश्वास है कि इस प्रकार किया जाने वाला स्तोत्र-पाठ इह तथा परलोक में सर्वविध सुख का दाता ही सिद्ध होगा।

श्री गजाधरजी सोमानी, जो दृढ़ श्रद्धा के साथ साम्प्रदायिक ग्रन्थों के मुद्रण, प्रचार एवं प्रसार के लिए परम उत्साही हैं, बघाई के पात्र हैं। उनकी हार्दिक भावना के प्रभाव से ही यह स्तोत्र इस प्रकार सुव्यवस्थित रूप में उपस्थित हो रहा है। भविष्य में भी इसी प्रकार श्रीनिवास उद्योग प्रतिष्ठान, बम्बई द्वारा आकर्षक एवं आत्म-कल्याणकारी अनुपम ग्रन्थ क्रमशः समाज के समक्ष उपस्थित किये जायेंगे।

मंगलमय भगवान् पाठकवर्ग, श्रोष्ठिवर्ग एवं सभी भक्तवृन्द का सर्वविध मंगल करे ऐसी महती आस्था के साथ यह स्तोत्ररूपी पुष्प महाविष्णु के मंगलमय चरणों में समर्पित है।

\* इति शुभम् \*



॥ श्रीः ॥

श्री हयग्रीवाय नमः

शुक्लाम्बरधरं देवं शशिवर्णं चतुर्भुजम् ।

प्रसन्नवदनं ध्यायेत् सर्वविघ्नोपशान्तये ॥१॥

नारायणं नमस्कृत्य नरञ्चैव नरोत्तमम् ।

देवीं सरस्वतीं व्यासं ततो जयमुदीरयेत् ॥२॥

व्यासं वसिष्ठनप्तारं शक्तेः पौत्रमकल्मषम् ।

पराशरात्मजं वन्दे शुक्तातं तपोनिधिम् ॥३॥

व्यासाय विष्णुरूपाय व्यासरूपाय विष्णावे ।

नमो वै ब्रह्मविधये वासिष्ठाय नमो नमः ॥४॥

स.

५

वि.

६

अचतुर्वदनो ब्रह्मा द्विबाहुरपरो हरिः ।

अभाललोचनः शम्भुर्भगवान् वादरायणः ॥५॥

यस्य स्मरणमात्रेण जन्मसंसारबन्धनात् ।

विमुच्यते नमस्तस्मै विष्णवे प्रभविष्णवे ॥१॥

तैश्मप्यायन उवाच

श्रुत्वा धर्मानशेषेण पावनानि च सर्वशः ।

युधिष्ठिरः शान्तनवं पुनरेवाभ्यभाषत ॥२॥

युधिष्ठिर उवाच

किमेकं दैवतं लोके किं वाप्येकं परायणम् ।

स्तुवन्तः कं कर्मवन्तः प्राप्नुयुर्मानवाः शुभम् ॥३॥

को धर्मः सर्वधर्माणां भवतः परमो मतः ।

किं जपन् मुच्यते जन्तुर्जन्मसंसारबन्धनात् ॥४॥

श्रीः उवाच

जगत्प्रभुं देवदेवमनन्तं पुरुषोत्तमम् ।

स्तुवन्नामसहस्रेण पुरुषः सततोत्थितः ॥५॥

तमेव चार्चयन्नित्यं भक्त्या पुरुषमव्ययम् ।

ध्यायन् स्तुवन्नमस्यैश्च यजमानस्तमेव च ॥६॥

अनादिनिधनं विष्णुं सर्वलोकमहेश्वरम् ।

लोकाध्यक्षं स्तुवन्नित्यं सर्वदुःखातिगो भवेत् ॥७॥

ब्रह्मण्यं सर्वधर्मज्ञं लोकानां कीर्तिवर्धनम् ।

लोकनाथं महद्भूतं सर्वभूतभवोद्भवम् ॥८॥

स.

७



वि.

८

एष मे सर्वधर्माणां धर्मोऽधिकतमो मतः ।

यद्भक्त्या पुण्डरीकाक्षं स्तवैरर्चयन्नरः सदा ॥९॥

परमं यो महत्तेजः परमं यो महत्तपः ।

परमं यो महद्ब्रह्म परमं यः परायणम् ॥१०॥

पवित्राणां पवित्रं यो मंगलानां च मंगलम् ।

दैवतं देवतानां च भूतानां योऽव्ययः पिता ॥११॥

यतः सर्वाणि भूतानि भवन्त्यादियुगागमे ।

यस्मिंश्च प्रलयं यान्ति पुनरेव युगक्षये ॥१२॥

तस्य लोकप्रधानस्य जगन्नाथस्य भूपते ।

विष्णोर्नामसहस्रं मे श्रुणु वापभयापहम् ॥१३॥

यानि नामानि गौणानि विख्यातानि महात्मनः ।

ऋषिभिः परिगीतानि तानि वक्ष्यामि भूतये ॥१४॥

ऋषिर्नाम्नां सहस्रस्य, वेदव्यासो महामुनिः ।

छन्दोऽनुष्टुब्तथा देवो भगवान् देवकीसुतः ॥१५॥

विष्णुं जिष्णुं महाविष्णुं प्रभविष्णुं महेश्वरम् ।

अनेकरूपं दैत्यान्तं नमामि पुरुषोत्तमम् ॥१६॥

ॐ अस्य श्रीविष्णोर्दिव्यसहस्रनामस्तोत्रमहामन्त्रस्य भगवान्  
वेदव्यास ऋषिः ॥ श्रीमहाविष्णुः परमात्मा देवता ॥ अनुष्टुप्  
छन्दः ॥ अमृतांशूद्भवो भानुरिति बीजम् ॥ देवकीनन्दनः स्रष्टेति  
शक्तिः ॥ त्रिसामा सामगः सामेति हृदयम् ॥ शंखभृन्नन्दकी चक्रीति  
कीलकम् ॥ शार्ङ्गधन्वा गदाधर इत्यस्त्रम् ॥ रथाङ्गपाणिरक्षोभ्य इति

सः

९

कवचम् ॥ उद्भवः क्षोभणो देव इति परमो मन्त्रः ॥ श्रीमहाविष्णु-  
प्रीत्यर्थे जपे विनियोगः ॥

अथ करन्यासः ॥

ॐ उद्भवाय अंगुष्ठाभ्यां नमः । ॐ क्षोभणाय तर्जनीभ्यां नमः ।  
ॐ देवाय मध्यमाभ्यां नमः । ॐ उद्भवाय अनामिकाभ्यां नमः ।  
ॐ क्षोभणाय कनिष्ठिकाभ्यां नमः । ॐ देवाय करतलकरपृष्ठाभ्यां नमः ।

हृदयादिन्यासः ॥

ॐ सुव्रतः सुमुखः सूक्ष्मः ज्ञानाय हृदयाय नमः । ॐ सहस्रमूर्धा  
विश्वात्मा ऐश्वर्याय शिरसे स्वाहा । ॐ सहस्रार्चिः सप्तजिह्वः शक्त्यै  
शिखायै वषट् । ॐ त्रिसामा सामगः सामबलाय कवचाय हुम् ।  
ॐ रथाङ्गपाणिर्क्षोभ्यः तेजसे नेत्राभ्यां वौषट् । ॐ शार्ङ्गधन्वा  
गदाधरः वीर्याय अस्त्राय फट् । ॐ ऋतुः सुदर्शनः कालः भूर्भुवः  
स्वरोम् दिग्बन्धः ।



## अथ स्तोत्रम्

विश्वं विष्णुर्वषट्कारो भूतभव्यभवत्प्रभुः ।  
भूतकृद्भूतभृद्भावो भूतात्मा भूतभावनः ॥१॥

पूतात्मा परमात्मा च मुक्तानां परमा गतिः ।  
अव्ययः पुरुषः साक्षी क्षेत्रज्ञोऽक्षर एव च ॥२॥

योगो योगविदां नेता प्रधानपुरुषेश्वरः ।  
नारसिंहवपुः श्रीमान् केशवः पुरुषोत्तमः ॥३॥

स.

११

वि.

१२

सर्वः शर्वः शिवः स्थाणुभूतादिनिधिख्ययः ।  
सम्भवो भावनो भर्ता प्रभवः प्रभुरीश्वरः ॥४॥

स्वयम्भूः शम्भुरादित्यः पुष्कराक्षो महास्वनः ।  
अनादिनिधनो धाता विधाता धातुरुत्तमः ॥५॥

अप्रमेयो हृषीकेशः पद्मनाभोऽमरप्रभुः ।  
विश्वकर्मा मनुस्त्वष्टा स्थविष्ठः स्थविरो ध्रुवः ॥६॥

अग्राह्यः शाश्वतः कृष्णो लोहिताक्षः प्रतर्दनः ।  
प्रभूतस्त्रिककुब्धाम पवित्रं मङ्गलं परम् ॥७॥

ईशानः प्राणदः प्राणो ज्येष्ठः श्रेष्ठः प्रजापतिः ।  
हिरण्यगर्भो भूगर्भो माधवो मधुसूदनः ॥८॥

ईश्वरो विक्रमी धन्वी मेधावी विक्रमक्रमः ।  
अनुत्तमो दुराधर्षः कृतज्ञः कृतिरात्मवान् ॥९॥

सुरेशः शरणं शर्म विश्वरेताः प्रजाभवः ।  
अहः संवत्सरो व्यालः प्रत्ययः सर्वदर्शनः ॥१०॥

अजः सर्वेश्वरः सिद्धः सिद्धिः सर्वादिरच्युतः\* ।  
वृषाकपिरमेयात्मा सर्वयोगविनिःसृतः ॥११॥



वसुर्वसुमनाः सत्यः समात्मा संमितः समः ।  
अमोघः पुण्डरीकाक्षो वृषकर्मा वृषाकृतिः ॥१२॥

रुद्रो बहुशिरा बभ्रुर्विश्वयोनिः शुचिश्रवाः ।  
अमृतः शाश्वतः स्थाणुर्वरारोहो महातपाः ॥१३॥

सर्वगः सर्वविद्भानुर्विष्वक्सेनो जनार्दनः ।  
वेदो वेदविद्व्यंगो वेदाङ्गो वेदवित् कविः ॥१४॥

लोकाध्यक्षः सुराध्यक्षो धर्माध्यक्षः कृताकृतः ।  
चतुरात्मा चतुर्व्यूहश्चतुर्दंष्ट्रश्चतुर्भुजः ॥१५॥

भ्राजिष्णुभोजनं भोक्ता सहिष्णुर्जगदादिजः ।  
अनघो विजयो जेता विश्वयोनिः पुनर्वसुः ॥१६॥

उपेन्द्रो वामनः प्रांशुरमोघः शुचिरूर्जितः ।  
अतीन्द्रः संग्रहः सर्गो धृतात्मा नियमो यमः ॥१७॥

वेद्यो वैद्यः सदायोगी वीरहा माधवो मधुः ।  
अतीन्द्रियो महामायो महोत्साहो महाबलः ॥१८॥

महाबुद्धिर्महावीर्यो महाशक्तिर्महाद्युतिः ।  
अनिर्देश्यवपुः श्रीमानमेयात्मा महाद्रिधृक् ॥१९॥

स.

१५

वि.

१६

महेष्वासो महीभर्त्ता श्रीनिवासः सतांगतिः ।

अनिरुद्धः सुरानन्दो गोविन्दो गोविदाम्पतिः ॥२०॥

मरीचिर्दमनो हंसः सुपर्णो भुजगोत्तमः ।

हिरण्यनाभः सुतपाः पद्मनाभः प्रजापतिः ॥२१॥

☆ ၃၀၀

अमृत्युः सर्वदृक्सिंहः\* सन्धाता सन्धिमान् स्थिरः ।

अजो दुर्मर्षणः शास्ता विश्रुतात्मा सुरारिहा ॥२२॥

गुरुर्गुरुतमोः धाम सत्यः सत्यपराक्रमः ।

निमिषोऽनिमिषः स्रग्वी वाचस्पतिरुदारधीः॥२३॥



अग्रणीर्ग्रामणीः श्रीमान् न्यायो नेता समीरणः ।  
सहस्रमूर्धा विश्वात्मा सहस्राक्षः सहस्रपात् ॥२४॥

आवर्तनो निवृत्तात्मा संवृतः सम्प्रमर्दनः ।  
अहःसंवर्तको वह्निरनिलो धरणीधरः ॥२५॥

सुप्रसादः प्रसन्नात्मा विश्वधृग्विश्वभुग्विभुः ।  
सत्कर्त्ता सत्कृतः साधुर्जह्नुर्नारायणो नरः ॥२६॥

असंख्येयोऽप्रमेयात्मा विशिष्टः शिष्टकृच्छुचिः ।  
सिद्धार्थः सिद्धसङ्कल्पः सिद्धिदः सिद्धिसाधनः ॥२७॥

स.

१७

वि.

१८

वृषाही वृषभो विष्णुर्वृषपर्वा वृषोदरः ।  
वर्धनो वर्धमानश्च विविक्तः श्रुतिसागरः ॥२८॥

सुभुजो दुर्धरो वाग्मी महेन्द्रो वसुदो वसुः ।  
नैकरूपो बृहद्रूपः शिपिविष्टः प्रकाशनः ॥२९॥

ओजस्तेजो द्युतिधरः प्रकाशात्मा प्रतापनः ।  
ऋद्धः स्पष्टाक्षरो मन्त्रश्चन्द्रांशुर्भास्करद्युतिः ॥३०॥

अमृतांशूद्भवो भानुः शशाबिन्दुः सुरेश्वरः ।  
औषधं जगत्, सेतुः सत्यधर्मपराक्रमः ॥३१॥

भूतभव्यभवन्नाथः पवनः पावनोऽनलः ।

कामहा कामकृत् कान्तः कामः<sup>२</sup> कामप्रदः प्रभुः ॥३२॥

युगादिकृद्युगावर्तो नैकमायो महाशनः ।

अदृश्योऽव्यक्तरूपश्च सहस्रजिदनन्तजित् ॥३३॥

इष्टो विशिष्टः शिष्टेष्टः शिखण्डी नहुषो वृषः ।

क्रोधहा क्रोधकृत्कर्त्ता विश्वबाहुर्महीधरः ॥३४॥

अच्युतः प्रथितः प्राणः प्राणदो वासवानुजः ।

अपांनिधिर्धिष्ठानमप्रमत्तः प्रतिष्ठितः ॥३५॥





विक्षरो रोहितो मार्गो हेतुर्दामोदरः सहः ।  
महीधरो महाभागो वेगवानमिताशनः ॥४०॥

उद्भवः क्षोभणो देवः श्रीगर्भः परमेश्वरः ।  
करणं कारणं कर्त्ता विकर्त्ता गहनो गुहः ॥४१॥

व्यवसायो व्यवस्थानः संस्थानः स्थानदो ध्रुवः ।  
परर्द्धिः परमः स्पष्टस्तुष्टः पुष्टः शुभेक्षणः ॥४२॥

रामो विरामो विरजो मार्गो नेयो नयोऽनयः\* ।  
वीरः शक्तिमतां श्रेष्ठो धर्मो धर्मविदुत्तमः ॥४३॥

वि.

२२

वैकुण्ठः पुरुषः प्राणः प्राणदः प्रणवः पृथुः ।  
हिरण्यगर्भः शत्रुघ्नो व्यासो वायुरधोक्षजः ॥४४॥

ऋतुः सुदर्शनः कालः परमेष्ठी परिग्रहः ।  
उग्रः संवत्सरो दक्षो विश्रामो विश्वदक्षिणः ॥४५॥

विस्तारः स्थावरः स्थाणुः प्रमाणं बीजमव्ययम् ।  
अर्थोऽनर्थो महाकोशो महाभोगो महाधनः ॥४६॥

अनिर्विण्णः स्थविष्ठोऽभूर्धर्मयूपो महामखः ।  
नक्षत्रनेमिर्नक्षत्री क्षमः क्षामः समीहनः ॥४७॥



यज्ञ ईज्यो महेज्यश्च क्रतुः सत्रं सताङ्गतिः ।  
सर्वदर्शी विमुक्तात्मा सर्वज्ञो ज्ञानमुत्तमम् ॥४८॥

सुव्रतः सुमुखः सूक्ष्मः सुघोषः सुखदः सुहृत् ।  
मनोहरो जितक्रोधो वीरबाहुर्विदारणः ॥४९॥

स्वापनः स्ववशो व्यापी नैकात्मा नैककर्मकृत् ।  
वत्सरो वत्सलो वत्सी रत्नगर्भो धनेश्वरः ॥५०॥

धर्मगुब्धर्मकृद्दमी सदसत्क्षरमक्षरम् ।  
अविज्ञाता सहस्रांशुर्विधाता कृतलक्षणः ॥५१॥

स.

२३

वि.

२४

४५००

गभस्तिनेमिः सत्त्वंस्थः सिंहो भूतमहेश्वरः ।  
आदिदेवो महादेवो देवेशो देवभृद्गुरुः ॥५२॥

उत्तरो गोपतिर्गोप्ता ज्ञानिगम्यः पुरातनः ।  
शरीरभूतभृद् भोक्ता कपीन्द्रो भूरिदक्षिणः ॥५३॥

सोमपोऽमृतपः सोमः पुरुजित्पुरुसत्तमः ।  
विनयो जयः सत्यसन्धो दाशार्हः सात्वतांपतिः ॥५४॥

जीवो विनयिता साक्षी मुकुन्दोऽमितविक्रमः ।  
अम्भोनिधिरनन्तात्मा महोदधिशयोऽन्तकः ॥५५॥

अजो महार्हः स्वाभाव्यो जितामित्रः प्रमोदनः ।  
आनन्दो नन्दनो नन्दः सत्यधर्मा त्रिविक्रमः ॥५६॥

महर्षिः कपिलाचार्यः कृतज्ञो मेदिनीपतिः ।  
त्रिपदस्त्रिदशाध्यक्षो महाशृङ्गः कृतान्तकृत् ॥५७॥

महावराहो गोविन्दः सुषेणः कनकाङ्गदी ।  
गुह्यो गभीरो गहनो गुप्तश्चक्रगदाधरः ॥५८॥

वेधाः स्वाङ्गोऽजितः कृष्णो दृढः संकर्षणोऽच्युतः ।  
वरुणो वारुणो वृक्षः पुष्कराक्षो महामनाः ॥५९॥



वि.

२६

भगवान् भगहा नन्दी वनमाली हलायुधः ।

आदित्यो ज्योतिरादित्यः सहिष्णुर्गतिसत्तमः ॥६०॥

सुधन्वा खण्डपरशुर्दारुणो द्रविणप्रदः ।

दिवस्पृक् सर्वदृग्व्यासो वाचस्पतिरयोनिजः ॥६१॥

त्रिसामा सामगः साम निर्वाणं भेषजं भिषक् ।

सन्यासकृच्छ्रमः शान्तो निष्ठा शान्तिः परायणः ॥६२॥

शुभाङ्गः शान्तिदः स्रष्टा कुसुदः कुवलेशयः ।

गोहितो गोपतिर्गोसा वृषभाक्षो वृषप्रियः ॥६३॥

अनिवर्ती निवृत्तात्मा संक्षेप्ता क्षेमकृच्छविः\* ।

श्रीवत्सवक्षाः श्रीवासः श्रीपतिः श्रीमतांवरः ॥६४॥

श्रीदः श्रीशः श्रीनिवासः श्रीनिधिः श्रीविभावनः ।

श्रीधरः श्रीकरः श्रेयः श्रीमाल्लोकत्रयाश्रयः ॥६५॥

स्वक्षाः स्वङ्गः शतानन्दो नन्दिज्योतिर्गणेश्वरः ।

विजितात्मा विधेयात्मा सत्कीर्तिश्छिन्नसंशयः ॥६६॥

उदीर्णः सर्वतश्चक्षुरनीशः शाश्वतः स्थिरः ।

भूशयो भूषणो भूतिर्विशोकः शोकनाशनः ॥६७॥

वि.

२८

अर्चिष्मानर्चितः कुम्भो विशुद्धात्मा विशोधनः ।  
अनिरुद्धोऽप्रतिरथः प्रद्युम्नोऽमितविक्रमः ॥६८॥

कालनेमिनिहा वीरः शौरिः शूरजनेश्वरः ।  
त्रिलोकात्मा त्रिलोकेशः केशवः केशिहा हरिः ॥६९॥

कामदेवः कामपालः कामी कान्तः कृतागमः ।  
अनिर्देश्यवपुर्विष्णुर्वीरोऽनन्तो धनञ्जयः ॥७०॥

ब्रह्मण्यो ब्रह्मकुट् ब्रह्मा ब्रह्म ब्रह्मविवर्धनः ।  
ब्रह्मविद् ब्राह्मणो ब्रह्मी ब्रह्मज्ञो ब्राह्मणप्रियः ॥७१॥



महाक्रमो महाकर्मा महातेजा महोरगः ।

महाक्रतुर्महायज्वा महायज्ञो महाहविः ॥७२॥

स्तव्यः स्तवाप्रियः स्तोत्रं स्तुतिः स्तोता रणप्रियः ।

पूर्णः पूरयिता पुण्यः पुण्यकीर्तिरनामयः ॥७३॥

मनोजवस्तीर्थकरो वसुरेता वसुप्रदः ।

वसुप्रदो वासुदेवो वसुर्वसुमना हविः ॥७४॥

सद्गतिः\* सत्कृतिः सत्ता सद्भूतिः सत्परायणः ।

शूरसेनो यदश्रेष्ठः सन्निवासः सुयामुनः ॥७५॥

स.

२९

वि.

३०

भूतावासो वासुदेवः सर्वासुनिलयोऽनलः ।  
दर्पहा दर्पदो दृप्तो दुर्धरोऽथापराजितः ॥७६॥

विश्वमूर्तिर्महामूर्तिर्दीप्तमूर्तिरमूर्तिमान् ।  
अनेकमूर्तिरव्यक्तः शतमूर्तिः शताननः ॥७७॥

एकोऽनैकः सवः कः किं यत्तत्पदमनुत्तमम् ।  
लोकबन्धुलोकनाथो माधवो भक्तवत्सलः ॥७८॥

सुवर्णवर्णो हेमाङ्गो वराङ्गश्चन्दनाङ्गदी ।  
वीरहा विषमः शून्यो धृताशीरचलश्चलः ॥७९॥

अमानी मानदो मान्यो लोकस्वामी त्रिलोकधृक् ।  
सुमेधा मेधजो धन्यः सत्यमेधा धराधरः ॥८०॥

तेजो वृषो द्युतिधरः सर्वशस्त्रभृतां वरः ।  
प्रग्रहो निग्रहो व्यग्रो नैकशृंगो गदाग्रजः ॥८१॥

चतुर्मूर्तिश्चतुर्बाहुश्चतुर्व्यूहश्चतुर्गतिः ।  
चतुरात्मा चतुर्भावंश्चतुर्वेदविदेकपात् ॥८२॥

समावर्तो निवृत्तात्मा दुर्जयो दुरतिक्रमः ।  
दुर्लभो दुर्गमो दुर्गो दुरावासो दुरारिहा ॥८३॥



वि.

३२

४८००

शुभाङ्गो लाकेसारङ्गः सुतन्तुस्तन्तुवर्धनः ।  
इन्द्रकर्मा महाकर्मा कृतकर्मा कृतागमः ॥८४॥

उद्भवः सुन्दर सुन्दो रत्ननाभः सुलोचनः ।  
अर्को वाजसनः शृङ्गी जयन्तः सर्वविज्जयी ॥८५॥

सुवर्णबिन्दुरक्षोभ्यः सर्ववागीश्वरेश्वरः ।  
महाहृदो महागर्तो महाभूतो महानिधिः ॥८६॥

कुमुदः कुन्दरः कुन्दः पर्जन्यः पावनोऽनिलः ।  
अमृतांशोऽमृतवपुः सर्वज्ञः सर्वतोमुखः ॥८७॥

सुलभः सुव्रतः सिद्धः शत्रुजिच्छत्रुतापनः ।  
न्यग्रोधोदुम्बरोऽश्वत्थश्चाणूरान्धनिषूदनः ॥८८॥

सहस्रार्चिः सप्तजिह्वः सप्तैधाः सप्तवाहनः ।  
अमूर्तिरनघोऽचिन्त्यो भयकृद्भयनाशनः ॥८९॥

अणुर्बृहत्कृशः स्थूलो गुणभृन्निर्गुणो महान् ।  
अधृतः स्वधृतः स्वास्यः प्राग्वंशो वंशवर्धनः ॥९०॥

भारभृत् कथितो योगी योगीशः सर्वकामदः ।  
आश्रमः श्रमणः क्षामः सुपर्णो वायुवाहनः ॥११॥

वि.

३४

धनुर्धरो धनुर्वेदो दण्डो दमयिता दमः ।

अपराजितः सर्वसहो नियन्ता नियमो यमः ॥९२॥

सत्त्ववान् सात्त्विकः सत्यः सत्यधर्मपरायणः ।

अभिप्रायः प्रियाहोऽर्हः प्रियकृत् प्रीतिवर्धनः ॥९३॥

विहायसगतिज्योतिः सुरुचिर्हुतभुग्विभुः ।

रविर्विरोचनः सूर्यः सविता रविलोचनः ॥९४॥

अनन्तो हुतभुग्भोक्ता सुखदो नैकदोऽग्रजः ।

अनिर्विण्णः सदामर्षी लोकाधिष्ठानमद्भुतः ॥९५॥



सनात् सनातनतमः

कपिलः कपिरव्ययः\* ।

स्वस्तिदः स्वस्तिकृत् स्वस्ति

स्वस्तिभुक् स्वस्तिदक्षिणः ॥९६॥

अरौद्रः कुण्डली चक्री विक्रम्यूर्जितशासनः ।

शब्दातिगः शब्दसहः शिशिरः शर्वरीकरः ॥९७॥

अक्रूरः पेशलो दक्षो दक्षिणः क्षमिणांवरः ।

विद्वत्तमो वीतभयः पुण्यश्रवणकीर्तनः ॥९८॥

२००

स.

३५

वि.

३६

उत्तारणो दुःष्कृतिहा पुण्यो दुःस्वप्ननाशनः ।  
वीरहा रक्षणः सन्तो जीवनः पर्यवस्थितः ॥९९॥

अनन्तरूपोऽनन्तश्रीर्जितमन्युर्भयापहः ।  
चतुरस्रो गभीरात्मा विदिशो व्यादिशो दिशः ॥१००॥

अनादिर्भूर्भुवोलक्ष्मीः सुवीरो रुचिराङ्गदः ।  
जननो जनजन्मादिर्भीमो भीमपराक्रमः ॥१०१॥

आधारमिलयो धाता पुष्पहासः प्रजागरः ।  
ऊर्ध्वगः सत्पथाचारः प्राणदः प्रणवः पणः ॥१०२॥

प्रमाणं प्राणनिलयः प्राणभृत् प्राणजीवनः ।  
तत्त्वं तत्त्वविदेकात्मा जन्ममृत्युजरातिगः ॥१०३॥

भूर्भुवःस्वस्तरुस्तारः सपिता प्रपितामहः ।  
यज्ञो यज्ञपतिर्यज्वा यज्ञांगो यज्ञवाहनः ॥१०४॥

यज्ञभृद्यज्ञकृद्यज्ञी यज्ञभुग्यज्ञसाधनः ।  
यज्ञान्तकृद्यज्ञगुह्यमन्नमन्नाद् एव च ॥१०५॥

आत्मयोनिः स्वयंजातो वैखानः सामगायनः ।  
देवकीनन्दनः स्रष्टा क्षितीशः पापनाशनः ॥१०६॥



शङ्खभृन्नन्दकी चक्री शार्ङ्गधन्वा गदाधरः ।  
रथाङ्गपाणिरक्षोभ्यः सर्वप्रहरणायुधः\* ॥१०७॥

॥ सर्वप्रहरणायुध ॐ नमः ॥      ॥ इति सहस्रनाम ॥

इतीदं कीर्तनीयस्य केशवस्य महात्मनः ।  
नाम्नां सहस्रं दिव्यानामशेषेण प्रकीर्तितम् ॥ १ ॥

य इदं शृणुयान्नित्यं यश्चापि परिकीर्तयेत् ।  
नाशुभं प्राप्नुयात्किञ्चित्सोऽमुत्रेह च मानवः ॥ २ ॥

वेदान्तगो ब्राह्मणः स्यात्क्षत्रियो विजयी भवेत् ।  
वैश्यो धनसमृद्धः स्याच्छूद्रः सुखमवाप्नुयात् ॥ ३ ॥

धर्मार्थी प्राप्नुयाद्धर्ममर्थार्थी चार्थमाप्नुयात् ।

कामानवाप्नुयात्कामी प्रजार्थी प्राप्नुयात्प्रजाम् ॥ ४ ॥

भक्तिमान्यः सदोत्थाय शुचिस्तद्गतमानसः ।

सहस्रं वासुं देवस्य नाम्नामेतत्प्रकीर्तयेत् ॥ ५ ॥

यशः प्राप्नोति विपुलं ज्ञातिप्राधान्यमेव च ।

अचलां श्रियमाप्नोति श्रेयः प्राप्नोत्यनुत्तमम् ॥ ६ ॥

न भयं कचिदामोति वीर्यं तेजश्च विन्दति ।

भवत्यरोगो द्युतिमान् बलरूपगुणान्वितः ॥ ७ ॥

रोगातो मुच्यते रोगाद्बद्धो मुच्येत बन्धनात् ।

भयान्मुच्येत भीतस्तु मुच्येतापन्न आपदः ॥ ८ ॥

दुर्गाण्यतितरत्याशु पुरुषः पुरुषोत्तमम् ।

स्तुवन्नामसहस्रेण नित्यं भक्तिसमन्वितः ॥ ९ ॥

वासुदेवाश्रयो मर्त्यो वासुदेवपरायणः ।

सर्वपापविशुद्धात्मा याति ब्रह्म सनातनम् ॥ १० ॥

न वासुदेवभक्तानामशुभं विद्यते क्वचित् ।

जन्ममृत्युजराव्याधिभयं नैवोपजायते ॥ ११ ॥

इमं स्तवमधीयानः श्रद्धाभक्तिसमन्वितः ।

युज्येतात्मा सुखक्षान्ति-श्री-धृति-स्मृति-कीर्तिभिः ॥ १२ ॥

न क्रोधो न च मात्सर्यं न लोभो नाशुभा मतिः ।

भक्तानां कृतपुण्यानां प्रभवेत्पुरुषोत्तमे ॥ १३ ॥



द्यौः सचन्द्रार्कनक्षत्रा खं दिशो भूर्महोदधिः ।  
वासुदेवस्य वीर्येण विधृतानि महात्मनः ॥ १४ ॥

ससुरासुरगन्धर्व सयक्षोरगराक्षसम् ।  
जगद्वशे वर्ततेदं कृष्णस्य सचराचरम् ॥ १५ ॥

इन्द्रियाणि मनो बुद्धिः सत्त्वं तेजो बलं धृतिः ।  
वासुदेवात्मकान्याहुः क्षेत्रं क्षेत्रज्ञ एव च ॥ १६ ॥

सर्वागमानामाचारः प्रथमं परिकल्पते ।  
आचारप्रभवो धर्मो धर्मस्य प्रभुरच्युतः ॥ १७ ॥

ऋषयः पितरो देवा महाभूतानि धातवः ।  
जङ्गमाजङ्गमञ्चेदं, जगन्मारायणोद्भवम् ॥ १८ ॥

स.

४१

५२

८

33

1

1

7

—

10

स.

४२

...

श्रीभगवान् उवाच

यो मां नामसहस्रेण स्तोतुमिच्छति पाण्डव ।

तेन चैकेन श्लोकेन स्तुत एव न संशयः ॥ २४ ॥

नमोऽस्त्वनन्ताय सहस्रमूर्तये  
सहस्रपादाक्षिशिरोरुन्वाहवे ॥

सहस्रनाम्ने पुरुषाय शाश्वते  
सहस्रकोटीयुगधारिणे नमः ॥ २५ ॥

नमः कमलनाभाय नमस्ते जलशायिने ।  
नमस्ते केशवानन्त वासुदेव नमोऽस्तुते ॥ २६ ॥

वासनाद्वासुदेवस्य, वासितं भुवनत्रयम् ।  
सर्वभूतनिवासोऽसि वासुदेव नमोऽस्तु ते ॥ २७ ॥

स.

४३



नमो ब्रह्मण्यदेवाय गोब्राह्मणहिताय च ।

जगद्धिताय कृष्णाय गोविन्दाय नमो नमः ॥ २८ ॥

आकाशात् पतितं तोयं यथा गच्छति सागरम् ।

सर्वदेवनमस्कारः केशवं प्रति गच्छति ॥ २९ ॥

एष निष्कण्टकः पन्था यत्र सम्पूज्यते हरिः ।

कुपथं तं विजानीयाद् गोविन्दरहितागमम् ॥ ३० ॥

सर्ववेदेषु यत्पुण्यं सर्वतीर्थेषु यत्फलम् ।

तत्फलं समवाप्नोति स्तुत्या देवं जनार्दनम् ॥ ३१ ॥

यो नरः पठते नित्यं त्रिकालं केशवालये ।

द्विकालमेककालं वा क्रूरं सर्वं व्यपोहति ॥ ३२ ॥

दह्यन्ते रिपवस्तस्य सौम्याः सर्वे सदा ग्रहाः ।

विलीयन्ते च पापानि स्तवे ह्यस्मिन् प्रकीर्तिते ॥ ३३ ॥

येन ध्यातः श्रुतो येन येनायं पठ्यते स्तवः ।

दत्तानि सर्वदानानि सुराः सर्वे समर्चिताः ॥ ३४ ॥

इह लोके परे वापि न भयं विद्यते क्वचित् ।

नाम्नां सहस्रं योऽधीति द्वादश्यां मम सन्निधौ ॥ ३५ ॥

शनैर्दहति पापानि कल्पकोटिशतानि च ।

अश्वत्थसन्निधौ पार्थ तुलसीसन्निधौ तथा ॥ ३६ ॥

पठेन्नामसहस्रं तु गवां कोटिफलं लभेत् ।

शिवालयं पठेन्नित्यं तुलसीव्रतसंस्थितः ॥ ३७ ॥

वि.

४६

नरो मुक्तिमवाप्नोति चक्रपाणेर्वचो यथा ।

॥ ३६ ॥ ब्रह्महत्यादिकं सर्व पापं सद्यो विनश्यति ॥ ३८ ॥

इति श्रीमन्महाभारते शतसाहस्र्यां संहितायां

॥ ४६ ॥ वैयासिक्यामानुशासनिके पर्वणि दानधर्मे

भीष्मयुधिष्ठिरसंवादे श्रीविष्णोः

। दिव्य-सहस्रनाम-स्तोत्रं

॥ ४६ ॥ सम्पूर्णम् ।





# श्रीनिवास-स्तोत्र-ग्रन्थमाला



		मूल संस्कृत एवं हिन्दी अनुवाद	मूल्य रु. पै. ०-२५
प्रथम पुष्प	- सुदर्शनाष्टकम्	"	०-५०
द्वितीय पुष्प	- गजेन्द्रमोक्षस्तवः	"	०-५०
तृतीय पुष्प	- कनकधारालक्ष्मीस्तवः ( वेदान्तदेशिकाचार्यकृतः )	"	०-२५
चतुर्थ पुष्प	- श्री विष्णुसहस्रनाम	स्थूलाक्षर मूल मात्र	०-५०
पञ्चम पुष्प	- श्री मुकुन्दमाला ( कुलशेखरसूरिकृत )	मूल संस्कृत एवं हिन्दी अनुवाद	

---

---

श्रीनिवास-स्तोत्र-ग्रन्थमाला

प्राप्ति-स्थान

भारती पब्लिकेशन्स प्रा. लि.,

१५१, इमली बाजार,

इन्दौर-४ (म. प्र.)

---

---